

જ્યુઝ આઈ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 169 * Date: 12.4.2026, Sunday * Page :04 * Rs. 1.00/- * Annual Rs. 351/-

બિહારના કટિહારમાં મોટો અકસ્માત, બસ અને પિકઅપ વચ્ચે ટક્કર થતાં ૧૦ના મોત



બિહારના કટીહાર જિલ્લામાં એક દર્દનાક માર્ગ અકસ્માત સર્જાયો છે, જેમાં મુસાફરો ભરેલી બસ અને પિકઅપ વાન વચ્ચે જોરદાર ટક્કર થઈ હતી.

આ ભયાનક દુર્ઘટનામાં ઘટનાસ્થળે જ ૧૦ લોકોના કરુણ મોત નિપજયાં છે. અકસ્માત એટલો ભયંકર હતો કે બંને વાહનોનો કચ્ચરઘાણ નીકળી ગયો હતો અને ચીસાચીસથી સમગ્ર વિસ્તાર ગુંજી ઉઠ્યો હતો.

આ અકસ્માતમાં અન્ય ૧૮થી વધુ લોકો ગંભીર રીતે ઈજાગ્રસ્ત થયા છે, જેમને તાત્કાલિક સારવાર અર્થે નજીકની હોસ્પિટલમાં ખસેડવામાં આવ્યા છે.

સ્થાનિક પોલીસ અને તંત્ર દ્વારા બચાવ કામગીરી હાથ ધરવામાં આવી છે. મૃતકોની સંખ્યા વધવાની આશંકા સેવાઈ રહી છે, જ્યારે આ ઘટનાને પગલે પરિવારોમાં શોકનું મોજું ફરી વળ્યું છે. પોલીસે અકસ્માતે ગુનો નોંધી ઘટનાના કારણોની તપાસ આદરી છે.

શાંતિ મંત્રણા વચ્ચે અમેરિકાએ કર્યો ખેલ! યુદ્ધ જહાજ અને ફાઈટર જેટનો કાફલો મિડલ ઈસ્ટમાં તહેનાત

અમેરિકા અને ઈરાન વચ્ચે પાકિસ્તાનના ઈસ્લામાબાદમાં એક અત્યંત મહત્વની શાંતિ મંત્રણા યોજાવા જઈ રહી છે, જેમાં ભાગ લેવા માટે અમેરિકન ઉપપ્રમુખ જેડી વેન્સ પાકિસ્તાન પહોંચશે. જોકે, એકતરફ શાંતિની વાતચીત ચાલી રહી છે, ત્યારે બીજી તરફ અમેરિકા મધ્ય પૂર્વમાં પોતાની સૈન્ય તાકાતમાં પણ મોટો વધારો કરી રહ્યું છે. મીડિયા રિપોર્ટ્સ અનુસાર, અમેરિકાએ તેના ફાઈટર જેટ્સ અને '૮૨વે એરબોર્ન ડિવિઝન'ના ૧૫૦૦થી ૨૦૦૦ સૈનિકોને તહેનાત કરવાની તૈયારી કરી લીધી છે. આ ઉપરાંત, 'યુએસએસ જયોર્જ એચ. ડબલ્યુ. બુશ' એરક્રાફ્ટ કેરિયર અને 'યુએસએસ બોક્સર' સહિતના યુદ્ધજહાજો પણ પાકી દેશો તરફ આગળ વધી રહ્યા છે. આ સાથે મધ્ય પૂર્વમાં અમેરિકન સૈનિકોની સંખ્યા વધીને ૫૦,૦૦૦ને પાર થઈ ગઈ છે, જે અમેરિકાની શાંતિ મંત્રણા સાથેની મજબૂત સૈન્ય વ્યૂહનીતિ દર્શાવે છે. બીજી તરફ, ઈરાને પણ મંત્રણા માટે પોતાનું પ્રતિનિધિમંડળ ઈસ્લામાબાદ મોકલ્યું છે, પરંતુ સાથે કેટલોક કડક

શરતો પણ મૂકી છે. ઈરાનની મુખ્ય શરત છે કે ઔપચારિક વાતચીત શરૂ થાય તે પહેલા લેબેનોનમાં તરત જ યુદ્ધવિરામ લાગુ કરવામાં આવે. ઈરાની સંસદના સ્પીકર ગાલિબાફે સ્પષ્ટ કર્યું છે કે તેમને અમેરિકા પર જરાય ભરોસો નથી અને જો આ



મંત્રણા માત્ર છેતરપિંડી સાબિત થશે, તો ઈરાન કડક પગલાં લેશે. અમેરિકન પ્રમુખ ડોનાલ્ડ ટ્રમ્પે પણ ચેતવણી આપી છે કે જો રાજદ્વારી પ્રયાસો નિષ્ફળ જશે, તો સેનાનો ઉપયોગ કરવામાં આવશે. આગામી ૨૪ કલાકમાં આ શાંતિ મંત્રણા કઈ દિશામાં જશે તે સ્પષ્ટ થઈ જશે. નિષ્ણાતો માને છે કે અમેરિકા અત્યારે બેવડી વ્યૂહનીતિ અપનાવી રહ્યું છે; એકતરફ ઈરાન પર દબાણ બનાવવા શાંતિની વાત અને બીજી તરફ વાટાઘાટો નિષ્ફળ જાય તો વળતા હુમલા માટે સૈન્યની તૈયારી.

દેશમાં ચૂંટણી ઈતિહાસમાં પહેલી વખત ઉમેદવાર સામે ઈવીએમની તપાસ થશે

ભારતમાં ચૂંટણીમાં ઈવીએમનો ઉપયોગ શરૂ થયા પછી પહેલી વખત મહારાષ્ટ્રમાં વિધાનસભા ચૂંટણી પછી ઈવીએમની તપાસ થશે. ન્યાયાધીશ સોમશેખર સુંદરેસને કોંગ્રેસના વરિષ્ઠ નેતા અને પૂર્વ મંત્રી આરિફ નસીમ ખાનની હાજરીમાં ભારત ઈલેક્ટ્રોનિક્સ લિ.ને ઈવીએમની તપાસ કરવા આદેશ આપ્યો છે. બીજાબાજુ પશ્ચિમ બંગાળમાં આગામી વિધાનસભા ચૂંટણી પહેલાં ચૂંટણી પંચ દ્વારા ૨૭.૧૬ લાખ મતદારોના નામ ફીલ કરવાની કાર્યવાહીને પડકારતી એક અરજી પર ૧૩ એપ્રિલે સુનાવણી માટે સુપ્રીમ કોર્ટે સહમતી દર્શાવી

છે. મહારાષ્ટ્રમાં વિધાનસભા ચૂંટણીમાં ચાંદિવલી બેઠક પર શિવસેનાના ધારાસભ્ય દિલીપ લારી સામે કોંગ્રેસના વરિષ્ઠ નેતા અને પૂર્વ મંત્રી આરિફ નસીમ ખાનનો પરાજય થયો હતો. જોકે, નસીમ ખાને આ પરિણામોને હાઈકોર્ટમાં પડકાર્યા હતા. હવે હાઈકોર્ટના ન્યાયાધીશ સોમશેખર સુંદરેસને ભારત ઈલેક્ટ્રોનિક્સ લિ.ને ઈવીએમની તપાસનો આદેશ આપ્યો છે. મહારાષ્ટ્રમાં વિધાનસભા ચૂંટણી પછી રાહુલ ગાંધીએ ઈવીએમ સાથે ચેડાં અને વોટ ચોરીનો આરોપ મૂક્યો હતો. કોર્ટે કહ્યું હતું કે, અરજદાર માટે જ્યારે પણ ઈવીએમની તપાસની

મંજૂરીનો આદેશ અપાશે તો તેના બે મહિનાની અંદર જ ચૂંટણી પંચે મશીનોનું નિરીક્ષણ પૂરું કરાવવું પડશે. હાઈકોર્ટે કહ્યું કે, ભારતમાં આ પ્રકારે ક્યારેય ઉમેદવાર અને અન્ય અધિકારીઓની હાજરીમાં ઈવીએમની તપાસ નથી કરાઈ. મુંબઈ ઉપનગર જિલ્લાના ડેપ્યુટી રિટર્નિંગ ઓફિસર અર્ચના કદમે કહ્યું કે, ૧૬ અને ૧૭ એપ્રિલે આ ડાયગ્નોસ્ટિક તપાસ થશે. કોંગ્રેસે તેના ઉમેદવારોને પોત-પોતાના ચૂંટણી ક્ષેત્રમાં ઈવીએમ અને વીવીપેટ યુનિટ્સની તપાસની માગ કરવા હાકલ કરી હતી. કોંગ્રેસ નેતા નસીમ ખાને કહ્યું કે, અત્યાર સુધી

કોઈ કોર્ટે ઈવીએમની તપાસનો આદેશ નથી આપ્યો. ચાંદિવલીમાં ઓછામાં ઓછા ૨૦ ઈવીએમની તપાસ થશે. બીજાબાજુ પશ્ચિમ બંગાળમાં વિધાનસભા ચૂંટણી પહેલા ચૂંટણી પંચ દ્વારા લાખ મતદારોની અંતિમ યાદી ૮ એપ્રિલે ફીલ કરી દીધી અને કુલ ૨૭.૧૬ મતદારોના નામ રદ કરી દીધા છે તેમ શુક્રવારે એક વકીલે સુપ્રીમ કોર્ટને જણાવ્યું હતું. આ સંદર્ભમાં સુપ્રીમ કોર્ટે મુખ્ય ન્યાયાધીશ સુર્યકાંતના અધ્યક્ષપદે ૧૩ એપ્રિલે કેસની સુનાવણી માટે સહમતી દર્શાવી છે. વકીલે કહ્યું કે, મોટી સંખ્યામાં લોકોની અપીલ હજુ પણ એપેલેટ ટ્રિબ્યુનલમાં પેન્ડિંગ છે.

ઈસ્લામાબાદની કિલ્લેબંધી : ઈરાન બાદ અમેરિકાના પ્રતિનિધિમંડળનું આગમન, વિશ્વને શાંતિની આશા

મધ્ય-પૂર્વ (મિડલ-ઈસ્ટ)માં ચાલી રહેલા યુદ્ધ અને ભારેલા અગ્નિ જેવી સ્થિતિ વચ્ચે આજે આખી દુનિયાની નજર પાકિસ્તાન પર ટકેલી છે. અમેરિકા અને ઈરાન વચ્ચે કાયમી શાંતિ સ્થાપવા માટે પાકિસ્તાનની મધ્યસ્થતામાં ઈસ્લામાબાદ ખાતે આજથી મહત્વપૂર્ણ શાંતિ વાર્તા શરૂ થઈ રહી છે. આ બેઠક માટે બંને દેશોના ટોચના પ્રતિનિધિઓ પાકિસ્તાન પહોંચી ગયા છે. અમેરિકા અને ઈરાન વચ્ચે યોજાનારી મહત્વપૂર્ણ શાંતિ વાટાઘાટો માટે પાકિસ્તાનની રાજધાની ઈસ્લામાબાદમાં તડામાર તૈયારીઓ કરવામાં આવી છે. ન્યૂઝ એજન્સી અનુસાર, સુરક્ષાના કારણોસર સંસદ ભવન,



સરકારી કચેરીઓ અને વિદેશી દૂતાવાસો ધરાવતા 'રેડ ઝોન' વિસ્તારને સંપૂર્ણપણે સીલ કરી દેવામાં આવ્યો છે અને તમામ રસ્તાઓ પર બેરિકેડ્સ લગાવી દેવાયા છે. ઈરાનનું ઉચ્ચ સ્તરીય પ્રતિનિધિમંડળ, જેનું નેતૃત્વ ઈરાની સંસદના અધ્યક્ષ મોહમ્મદ

બાકેર ગલિબાફ અને વિદેશ મંત્રી અબ્બાસ અરાઘચી કરી રહ્યા છે, તે શુક્રવારે જ ઈસ્લામાબાદ પહોંચી ચૂક્યું છે અને સમગ્ર શહેરમાં કડક સુરક્ષા બંદોબસ્ત ગોઠવી દેવામાં આવ્યો છે. ઈરાન અને અમેરિકાના પ્રતિનિધિઓ હવે મધ્યસ્થી કરનારા પાકિસ્તાની પ્રતિનિધિઓ સામેલ થશે.

સરકારની વિરુદ્ધ કે વિપક્ષની તરફેણમાં સ્ટોરી ન ચલાવશો... , ચૂંટણી ટાણે કાઈમ બ્રાન્ચે ઈન્ફ્લુએન્સર્સને ધમકાવ્યાનો દાવો

સ્થાનિક સ્વરાજ્યની ચૂંટણીઓ નજીક આવતા જ રાજકીય ગરમાવો ધીરે ધીરે વધવા લાગ્યો છે. ત્યારે અમદાવાદમાં સોશિયલ મીડિયા ઈન્ફ્લુએન્સર્સને લઈને એક ચોંકાવનારો કિસ્સો સામે આવ્યો છે. ઈન્ટેલિજન્સ બ્યુરો (ઈ) ના રિપોર્ટ બાદ અમદાવાદ કાઈમ બ્રાંચ દ્વારા શહેરના જાણીતા સોશિયલ મીડિયા ઈન્ફ્લુએન્સર્સને

બોલાવીને સરકારની તરફેણમાં પોસ્ટ કરવા, સરકારી યોજનાઓ અને સરકાર તરફી વીડિયો જ મુકવા માટે ગર્ભિત ધમકી અપાઈ હતી. ઉપરાંત વિપક્ષની ટીકા કરવા અથવા તો વિપક્ષ દ્વારા કે સ્થાનિકો દ્વારા થતા વિરોધને ન દર્શાવવા માટે આડકતરી રીતે દબાણ કરવામાં આવ્યું હોવાના અહેવાલ છે. આઈબીના રિપોર્ટમાં જણાવાયું હતું કે, ઈન્સ્ટાગ્રામ, યુટ્યુબ અને

ફેસબુક જેવા પ્લેટફોર્મ પર સ્થાનિક પ્રશ્નો અને શાસક પક્ષની અપૂરી કામગીરીને લઈને થતી પોસ્ટથી નકારાત્મક પ્રચાર થઈ શકે તેમ છે. આ અહેવાલને આધારે કાઈમ બ્રાંચના અધિકારીઓએ ઈન્ફ્લુએન્સર્સને અધિકૃત રીતે બોલાવી તેમની પોસ્ટનું રિવ્યુ કર્યું હતું. તેમને સ્પષ્ટ સૂચના આપવામાં આવી હતી કે, સરકારને નુકસાન પહોંચાડે તેવું કન્ટેન્ટ ન મૂકવું, પરંતુ

તેના બદલે સરકારની વિવિધ યોજનાઓ અને વિકાસકામોની પોસ્ટ શેર કરવી. સૌથી ગંભીર બાબત એ છે કે, જે ઈન્ફ્લુએન્સર્સને આ બાબતે અસંમતિ દર્શાવી તેમને ધમકી પણ આપવામાં આવી હોવાનું જાણવા મળ્યું છે. સૂત્રોના જણાવ્યા અનુસાર, પોલીસ અધિકારીઓએ તેમને ચેતવણી આપી હતી કે જો તેઓ વાત નહીં માને તો તેમના

સોશિયલ મીડિયા એકાઉન્ટ્સ અને યુટ્યુબ ચેનલો પર સ્ટ્રાઈક આપીને તેને બ્લોક કે બંધ કરાવી દેવામાં આવશે. ઓનલાઈન પ્લેટફોર્મ બંધ થઈ જવાની બીકે મોટાભાગના ઈન્ફ્લુએન્સર્સને પોલીસની શરતો સ્વીકારી હોવાનું ચર્ચાઈ રહ્યું છે. ચૂંટણી ટાણે ડિજિટલ પ્લેટફોર્મ્સ પર અંકુશ મેળવવાનો આ પ્રયાસ સોશિયલ મીડિયા જગતમાં ચર્ચાનો વિષય બન્યો છે.

વડોદરામાં ગોરવાના ગંગાનગરના મકાનમાંથી ગાંજ સાથે મહિલા પકડાઈ, પુત્ર ફરાર

ગંગાનગરના એક મકાનમાં છેલ્લા કેટલાક સમયથી ગાંજનો ધંધો ચાલતો હોવાની માહિતી મળતા એસ.ઓ.જીની ટીમે વોચ રાખી હતી. પોલીસને ચોક્કસ માહિતી મળતા દરોડો પાડયો હતો. આ દરમિયાન મકાનમાંથી રૂ.૧૫ હજારની કિંમતનો ૩૦૦ ગ્રામ ઉપરાંત ગાંજો મળી આવ્યો હતો. પોલીસે



અમીના રણજીતસિંહ રાણાની ધરપકડ કરી હતી. જ્યારે, સૈફ અલીને વોન્ટેડ જાહેર કર્યો છે.

તંત્રી લેખ....

ગુજરાતની સ્થાનિક સ્વરાજ્યની
ચૂંટણીઆ ત્રિકોણીય જંગમાં
બદલાતું રાજકીય ચિત્ર

ગુજરાત રાજ્યમાં આવનારી મહાનગરપાલિકા, નગરપાલિકા, જિલ્લા પંચાયત અને તાલુકા પંચાયતની ચૂંટણીઓ રાજ્યના રાજકીય દિશા માટે મહત્વપૂર્ણ સાબિત થવાની છે. ઉમેદવારી ફોર્મ ભરવાની પ્રક્રિયા શરૂ થતાં જ રાજકીય માહોલ ગરમાયો છે અને વિવિધ પક્ષોમાં આંતરિક અસંતોષ, બળવો અને નવા રાજકીય સમીકરણો સામે આવી રહ્યા છે. આ વખતે ચૂંટણીનું વિશેષ લક્ષણ એ છે કે પરંપરાગત બે પક્ષીય મુકાબલો હવે ત્રિકોણીય બની ગયો છે, કારણ કે આમ આદમી પાર્ટી એ રાજ્યભરમાં મોટા પ્રમાણમાં ઉમેદવારો ઉભા રાખ્યા છે.

ગુજરાતમાં વર્ષોથી ભારતીય જનતા પાર્ટીનું મજબૂત શાસન રહ્યું છે. મહાનગરપાલિકાઓથી લઈને ગ્રામ્ય વિસ્તારો સુધી ભાજપે પોતાનું સંગઠન મજબૂત બનાવ્યું છે અને સતત જીતનો સિલસિલો જાળવી રાખ્યો છે. બીજી તરફ કોંગ્રેસ પરંપરાગત વિરોધ પક્ષ તરીકે હાજર છે પરંતુ છેલ્લા કેટલાક વર્ષોમાં તેનો પ્રભાવ ઘટતો ગયો છે.

આ વખતે ચૂંટણી પહેલા ભાજપમાં ટિકિટ વિતરણને લઈને ભારે અસંતોષ જોવા મળ્યો છે. અનેક કાર્યકરો અને નેતાઓએ રાજીનામા આપી દીધા છે અથવા સ્વતંત્ર ઉમેદવાર તરીકે મેદાનમાં ઉતર્યા છે. સ્થાનિક સ્તરે આ પ્રકારનો બળવો ચૂંટણીના પરિણામોને અસરકારક રીતે બદલી શકે છે. ખાસ કરીને નગરપાલિકા અને તાલુકા પંચાયત સ્તરે આવા અસંતોષ ભાજપને નુકસાન પહોંચાડી શકે છે. તેમ છતાં ભાજપનું સંગઠન અને મતદારોમાં તેની પકડ મજબૂત હોવાને કારણે તે આ પડકારને કાબૂમાં રાખવાનો પ્રયાસ કરશે.

કોંગ્રેસ માટે આ ચૂંટણી અસ્તિત્વ જાળવવાની લડત સમાન છે. ગામડાં અને કેટલીક જગ્યાઓ પર કોંગ્રેસના પરંપરાગત મતદારોનો આધાર હજુ પણ છે પરંતુ સંગઠનના અભાવ અને મજબૂત નેતૃત્વના અભાવે પાર્ટી મુશ્કેલીમાં છે. આપના પ્રવેશથી કોંગ્રેસના મતમાં વિભાજન થવાની શક્યતા વધી છે ખાસ કરીને શહેરી વિસ્તારોમાં જેના કારણે કોંગ્રેસને વધુ નુકસાન થઈ શકે છે. તેમ છતાં સ્થાનિક નેતાઓના પ્રભાવને કારણે કેટલીક જગ્યાએ કોંગ્રેસ સારો દેખાવ કરી શકે છે.

આપ માટે આ ચૂંટણી એક મોટી તક છે છેલ્લા થોડા સમયમાં આપ પાર્ટી એ ગુજરાતમાં પોતાનું સ્થાન બનાવવાનો પ્રયત્ન કર્યો છે અને ખાસ કરીને શહેરી વિસ્તારોમાં યુવાનો અને મધ્યમ વર્ગમાં પોતાની લોકપ્રિયતા વધારી છે. શિક્ષણ, આરોગ્ય અને ભણતર વિરોધી મુદ્દાઓને કેન્દ્રમાં રાખીને પાર્ટી પ્રચાર કરી રહી છે. જોકે ગ્રામ્ય વિસ્તારોમાં પાર્ટીનું સંગઠન હજુ મજબૂત નથી તેથી જિલ્લા અને તાલુકા સ્તરે તેની અસર મર્યાદિત રહેવાની શક્યતા છે. તેમ છતાં આપ શહેરી વિસ્તારોમાં ભાજપને સીધી ટક્કર આપી શકે છે અને કોંગ્રેસના મતમાં ઘટાડો કરી શકે છે.

મહાનગરપાલિકાની ચૂંટણીઓમાં ભાજપનો દબદબો હજુ પણ સ્પષ્ટ છે. અમદાવાદ, સુરત, રાજકોટ અને વડોદરા જેવા શહેરોમાં ભાજપની પકડ મજબૂત છે. આ વખતે પણ ભાજપ આગળ રહેવાની સંભાવના છે, પરંતુ આપના પ્રવેશથી તેની બેઠકોમાં થોડો ઘટાડો થઈ શકે છે. કોંગ્રેસ માટે આ વિસ્તારોમાં સ્થિતિ વધુ નબળી રહેવાની શક્યતા છે.

નગરપાલિકાની ચૂંટણીઓમાં પરિણામો મિશ્ર રહેવાની શક્યતા છે. નાના શહેરોમાં સ્થાનિક મુદ્દાઓ, ઉમેદવારોની લોકપ્રિયતા અને વ્યક્તિગત પ્રભાવ મહત્વપૂર્ણ બની જાય છે. ભાજપ અહીં આગળ રહી શકે છે પરંતુ આંતરિક અસંતોષ તેની સ્થિતિને અસર કરી શકે છે. કોંગ્રેસ કેટલીક જગ્યાએ સારો દેખાવ કરી શકે છે જ્યારે આપ મતવિભાજક તરીકે મહત્વપૂર્ણ ભૂમિકા ભજવી શકે છે.

જિલ્લા પંચાયતની ચૂંટણીઓમાં ભાજપનું પ્રભુત્વ યથાવત રહેવાની શક્યતા છે. છેલ્લા વર્ષોમાં ભાજપે ગ્રામ્ય વિસ્તારોમાં પોતાની પકડ મજબૂત બનાવી છે. કોંગ્રેસ કેટલીક જગ્યાએ પડકાર આપી શકે છે, પરંતુ આપનો પ્રભાવ અહીં ખૂબ મર્યાદિત રહેશે.

તાલુકા પંચાયત સ્તરે ચૂંટણીમાં સ્થાનિક નેતાઓ અને ઉમેદવારોનું મહત્વ વધારે હોય છે. ભાજપ અહીં પણ આગળ રહી શકે છે પરંતુ બળવો અને અસંતોષ તેની જીતને અસર કરી શકે છે. કોંગ્રેસ કેટલીક જગ્યાએ પોતાની હાજરી નોંધાવી શકે છે જ્યારે આપનો પ્રભાવ ઓછો રહેવાની શક્યતા છે.

આ ચૂંટણીમાં કેટલીક મહત્વપૂર્ણ બાબતો પરિણામોને અસર કરશે. ભાજપમાં થયેલા બળવો અને રાજીનામા, આપના પ્રવેશથી મતવિભાજન, સ્થાનિક મુદ્દાઓ અને ઉમેદવારોની પસંદગી આ બધા પરિબલો ચૂંટણીના પરિણામોને પ્રભાવિત કરશે. સમગ્ર પરિસ્થિતિને ધ્યાનમાં લેતાં એવું કહી શકાય કે ભાજપ હજુ પણ રાજ્યમાં સૌથી મજબૂત પક્ષ તરીકે આગળ રહેશે પરંતુ તેની જીત અગાઉની જેમ એકતરફી નહીં રહે. કોંગ્રેસ માટે આ ચૂંટણી પડકારજનક રહેશે અને તે મર્યાદિત સફળતા મેળવી શકે છે. આપ એક નવી શક્તિ તરીકે ઉભરી આવશે અને ખાસ કરીને શહેરી વિસ્તારોમાં પોતાનું સ્થાન બનાવશે.

છેલ્લે એટલું જ કહીશ કે ગુજરાતની આ સ્થાનિક સ્વરાજ્યની ચૂંટણીઓ રાજ્યના રાજકીય ભવિષ્ય માટે દિશા નક્કી કરશે. મતદારોનો મૂડ, સ્થાનિક મુદ્દાઓ અને રાજકીય સમીકરણો મળીને આ ચૂંટણીને રસપ્રદ અને સ્પર્ધાત્મક બનાવશે. હાલની પરિસ્થિતિ મુજબ ભાજપ આગળ રહેવાની શક્યતા વધુ છે, પરંતુ આપના ઉદય અને કોંગ્રેસના સંઘર્ષ વચ્ચે આ ચૂંટણીમાં અનેક ચોંકાવનારા પરિણામો જોવા મળી શકે છે.

મીન માં મંગળ-શની-નેપ્ચ્યુનની યુતિથી પાણી તથા કુદરતી આપત્તિ

૨૦ એપ્રિલ થી ૩૦ મે વચ્ચે નવસારી માં આવી રહીયો છું મારો ફોન નંબર ૯૭૨૫૮ ૭૭૭૮૨ તથા મારા વોટ્સ અપ નંબર ૧ ૬૪૭ ૨૮૬ ૩૭૩૪ યોગી એસ્ટ્રોલોજી ની મુલાકાત જરૂરથી લેશો

**Y O G G I
ASTROLOGY**ના ૧૭૯ અંકમાં આપ સૌનું સ્વાગત છે. અંક ૧૭૮માં લખ્યું હતું કે જ્યારે ૨-૭૦૦માં મંગળ શની સાથે મીન રાશિમાં આવશે ત્યારે નોર્થ-નોર્થ ઈસ્ટમાં ભૂકંપ ૮-૯ વચ્ચે આવશે, તે આજે ૨-૭૦૦ ના રોજ ઈન્ડોનેશિયામાં ૭.૮ તીવ્રતાનો ભૂકંપ થયો. તેની સાથે સમુદ્રમાં હલેર થઈ હતી. કેનેડામાં નોર્થ ઈસ્ટર્ન હાઈલેન્ડ ઈ.પની તીવ્રતાનો ભૂકંપ, ૩-૭૦૦ ના રોજ અફઘાનિસ્તાન ૫.૮ની તીવ્રતા, જમ્મુ-કાશ્મીરમાં ૫.૮ની તીવ્રતાવાળો ધરતીકંપ થયો છે. અંક ૧૭૮માં લખ્યું હતું કે નોર્થ-નોર્થ ઈસ્ટમાં ધરતીકંપ આવશે તેની હલચલ ચાલુ થઈ ગઈ છે હજી ભૂકંપ થશે.

૩૧ માર્ચ પછી અમેરિકા ઉપર ઈરાન આક્રમક થયું છે. ગોચરમાં મીન રાશિમાં મંગળ-સૂર્ય-શની-નેપ્ચ્યુનની યુતિ, કુંભ રાશીમાં બુધ-રાહુની યુતિ, આ યુતિ મીન જલિય રાશીમાં હોવાથી પહાડી વિસ્તારમાં ભારે બરફ વર્ષા થઈ તથા વરસાદ થતો જેવા મળી રહ્યા છે. શની-નેપ્ચ્યુનની યુતિ તથા રાહુ શતભિષા નક્ષત્રમાં હોવાથી આ ઉપરાંત સૂર્ય-મંગળની યુતિ, આ ઉપરાંત અમેરિકાની રાહુની દશા તથા ટ્રાંપની કુંડલીમાં સૂર્ય-ચંદ્રની યુતિથી હજુ કોઈ મોટી ભૂલ કરશે, તેનાથી હજી ખરાબ પરિસ્થિતિ ઉત્પન્ન કરશે. ભગવાનને પ્રાર્થના કે અમેરિકા ગુસ્સામાં ન્યુકિલયર શસ્ત્રનો ઉપયોગ ન કરે!

બીજું શનિ-મંગળની યુતિ ૨-૭૦૦ થી થતા જે ભારતની કુંડળીમાં અગિયારમે બને છે, જે ઈચ્છાનું સ્થાન બતાવે છે, જેથી ભારતથી છટું પડેલું અંગ પાછું મળવું. તેનો અર્થ મેળવવાનો સમય આવી ગયો છે. ૨-૭૦૦ થી ૧૧ મે (સ્ક્ર) સુધી શનિ-મંગળની યુતિ રહેશે. આ સમય પાકિસ્તાન માટે

સારો નથી. પોતાના ઘરમાં ભયંકર વિસ્ફોટ થશે. આર્મી વિદ્રોહ કરશે. જનતા રોડ ઉપર આવશે. આ સમય દરમ્યાન પાકિસ્તાનમાં કોઈ રાજકીયનું નેતાનું મૃત્યુ થાય. શનિ-ઉત્તરાભાદ્રપદા ૧૧ થી ૩૦ ઈસ્ટ સુધીમાં કાલપુરુષની કુંડળી પ્રમાણે શનિદેવ મીન રાશિમાં દર ૩૦ વર્ષે થાય છે. રાશિ પ્રમાણે મીન રાશિ છેલ્લી રાશિ છે, તેમાં દરેક રાશિમાં શનિ-મંગળ લગભગ દર બે વર્ષે ભેગા થાય છે. હાલ મીન રાશિમાં છે જે લગભગ ૪૦ દિવસ આ રાશિમાં યુતિમાં રહેશે. ૨-૭૦૦ થી ૧૧-૨૮૬ દરમ્યાન દુનિયામાં ન જોયેલી વસ્તુ પણ જોવા મળશે. ૨૦૨૪માં કુંભરાશિમાં આવ્યા હતા ત્યારે ઈઝરાયેલ ગાઝા યુદ્ધ, ૨૦૨૨માં મકર રાશિમાં ત્યારે રશિયા-યુક્રેન યુદ્ધ, ૨૦૨૦માં ધનુ (ગુરુની રાશિ)માં કોરોનાની લહેર આવી હતી. ૨૦૨૨માં હાલ અમેરિકા-ઈરાન-ઈઝરાયેલ યુદ્ધ ચાલી રહ્યું છે. પરંતુ હવેથી ૪૦ દિવસમાં નવા યુદ્ધ અથવા આ યુદ્ધમાં ચીન, રશિયા પણ આવશે. ભારત-પાકિસ્તાન યુદ્ધ થશે. હાલ મીન જલ રાશિમાં શનિ-મંગળ તેમજ નેપ્ચ્યુન હોવાથી પાણી ઉપર તબાહી થતી જોવા મળશે. શનિ-નેપ્ચ્યુનની યુતિ હોવાથી ધાર્મિક ઉથલપાથલ જોવા મળશે, તેમાં ઈસ્લામિક જગતમાં યુદ્ધ થશે, તે આજે થઈ રહ્યું છે. બંગાળમાં હિન્દુ-મુસ્લિમ વચ્ચે ભયંકર ધમાલ થતી જોવા મળશે. આવનાર ઈલેક્શન લોહિયાળા સાબિત થશે.

મીનમાં શનિ-નેપ્ચ્યુન ? ભયંકર પાણીથી તબાહી ? ન્યુકિલયર કાંડ અથવા ન્યુકિલયર યુદ્ધ ? ગુપ્ત ફાઈલો ઓપન થશે ? ઈસ્લામિક જગત માટે ખતરાની ઠંડીશનિ-મંગળ સાથે હોવાથી ઉપર પરિસ્થિતિ ભયંકર બનશે. તેમાં સાયકલોન, ટોર્નેડો, ભારે

વરસાદ કે કેમ તૂટે અથવા હુમલાથી કેમ તોડી નાખવો, ભારે સ્નો, નેપ્ચ્યુન વરુણ (હવા) હોવાથી કોઈપણ દેશમાં ભારે પવનથી નુકસાન થાય. ૧૯૯૫ થી ૧૯૯૬ ૧૯૯૬ થી ૧૯૯૮ ૧૯૯૮ થી ૧૯૯૯ ૧૯૯૯ થી ૧૯૯૯ ૧૯૯૯ થી ૧૯૯૯ ૧૯૯૯ થી ૧૯૯૯ આ વર્ષ દરમ્યાન શનિ-મંગળની યુતિ થઈ હતી. ૧૯૯૬માં આ યુતિ દરમ્યાન અમેરિકામાં હરિકેન હાઈકેલથી ઈ પ ફેક્સેલું નુકસાન, પશ્ચિમ બંગાળમાં ઘણું નુકસાન, અમેરિકામાં ઓરેગોનમાં ફેબ્રુઆરી ૧૯૯૬ રેકોર્ડ તોડ વરસાદ સાથે ગરમીથી સ્નો પીગળતા ભારે નુકસાન થયું હતું. ૧૧-૨૮૬-૧૯૯૬માં માઉન્ટ એવરેસ્ટ ફેજટજીઈ થયું હતું. આવા ઘણા ઉદાહરણ રૂપે મીન રાશિમાં શનિ-મંગળથી તબાહી ભૂતકાળમાં થઈ છે. આ સમય દરમ્યાન વિશ્વમાં કેમ પણ તૂટવા હતા. આથી આવી ઘટનાનું પુનરાવર્તન થવા જઈ રહ્યું છે. મીનમાં શનિ-મંગળની યુતિથી ભેદભાવની ઘટનાથી લોકો એક જગ્યાથી બીજી જગ્યા ઉપર જતા રહે છે. આ સમય દરમ્યાન ભારતીય લોકો યુગાન્ડા, કેન્યાથી ભાગી ભારત, અમેરિકા, લંડન ગયા હતા, હાલ આવી ઘટના બનવાની સંભાવના બને છે. ઈન્ડોનેશિયાનો ધરતીકંપ પછી હવે મોટા ધરતીકંપ થશે જેમાં તેની તીવ્રતા ૮-૯ની વચ્ચે રહેશે. જેમાં નોર્થ, નોર્થઈસ્ટ, રશિયા, અલાસ્કા, કોલેજ, ચર્ચમાં, મંદિરમાં, ગન

અમેરિકાના ભાગ, ભારતમાં નોર્થ દિલ્હી, અફઘાનિસ્તાન, ઈરાન, પાકિસ્તાન, જાપાન, મલેશિયા, ઈન્ડોનેશિયા, જાવા, સાઉથ અમેરિકાના દેશો, નેપાલ, અમેરિકામાં ભારે સાયકલોન થતા જોવા મળશે. શનિ-મંગળની યુતિથી વિશ્વમાં બોર્ડર ઉપર તણાવપૂર્ણ વાતાવરણ રહેશે, તેવી રીતે પાણીની બોર્ડર માટે નવા યુદ્ધ થાય. જે હાલ હોમ્બુર્ગ માટે મોટું યુદ્ધ જોવા મળશે. ૧૯૯૮માં શનિ-મંગળ મીન રાશિમાં હતા ત્યારે ચીન-જાપાન વચ્ચે યુદ્ધ થયું હતું. ૧૯૯૮ હિટલરે કલ્-આમ કર્યું હતું. આ સમય દરમ્યાન યુરોપમાં કંઈક થતું જોવા મળશે. કંઈક સરકાર તૂટશે, કોઈ યુરોપના નેતાની હત્યા થાય. શનિ-મંગળની યુતિથી આગની ઘટના, ગન ઘટના, આર્મી ઉપર આતંકવાદી હુમલો, પાણીમાં આગ વગેરે જોવા મળશે. ભારતમાં કોઈ નેતાની ગોળીથી હત્યા પછીનું માહોલ ખરાબ થતું જોવા મળશે. કેતુ-સિંહ રાશિમાં છે જે મધ્ય નક્ષત્રમાં આવવાથી ખ્રિસ્તી જગતમાં કંઈ થશે. શનિ-મંગળની યુતિથી હજુ ભયંકર યુદ્ધ બનશે, જેમાં ઈરાન નવી મિસાઈલનો ઉપયોગ કરતાં જોવા મળશે. ઈરાન આવનાર ૪૦ દિવસ ઈઝરાયેલ ઉપર ભારી પડશે. અમેરિકામાં આવનાર ૪૦ દિવસ ઘણા કઠીન રહેશે. આર્મી સામે રોડ ઉપર જોવા મળશે. મીન રાશિમાં શનિ-મંગળ એટલે સ્કૂલ, કોલેજ, ચર્ચમાં, મંદિરમાં, ગન

ઘટના, આતંકવાદ હુમલા જોવા મળે, તેનું કારણ મીન એ ગુરુનું ઘર છે. આ સમય દરમ્યાન વેનેઝુએલાના પ્રાઈમ મિનિસ્ટરને મુકત કરશે. ૪૦ દિવસમાં નવા યુદ્ધ મોરચા ખૂલશે. ૨૧જ સ્થાન રોયલ્સ - કેપ્ટન : રીયાન પરાગ, જન્મ : ૨૦૦૧ ગુજરાત ટાઈટન્સ - કેપ્ટન : શુભમન ગીલ, જન્મ : ૧૯૯૯ કલકત્તા નાઈટ રાઈડર્સ - કેપ્ટન : અજિંક્ય રહાણે, જન્મ : ૧૯૯૦ લખનૌ સુપર જાયન્ટ્સ - કેપ્ટન : રીશભ પંત, જન્મ : ૧૯૯૬ ઈન્ડિયન - કેપ્ટન : રજત પાટીદાર આ પાંચ ટીમ સેમીફાઈનલ જોવા મળશે બાકી ટીમનું બીજા અંકમાં લખીશ.

સચોટ : ૧. અંક ૧૭૪માં ચંદ્રગ્રહણ પછીની વિશ્વની પ્રસ્થિતિમાં લખ્યું હતું કે ચંદ્રગ્રહણ ભાગ્ય ઉપર પડે છે, તો કર્મ સાથ ન આપે. વિશ્વમાં નવા સેક્સ સ્કેન્ડલ બહાર આવશે, જેમાં મહારાષ્ટ્રમાં જોવા મળ્યું છે, જેમાં મોટા નેતાના નામ પણ બહાર પડશે. ૨. અંક ૧૭૮માં લખ્યું હતું ધરતીકંપ થશે - જે ઈન્ડોનેશિયામાં થયો પરંતુ હજુ મોટો ભૂકંપ બાકી છે. ૩. અંક ૧૭૫માં લખ્યું હતું કે ઈરાન આક્રમક બનશે જે સત્ય થયું છે.

YOGI ASTROLOGY

PROBLEM | JOB | HEALTH
BUSINESS | EDUCATION
IMMIGRATION | CAREER | COURT
NEW BORN BABY KUNDLI
MARRIAGE MATCH KUNDLI
LAGNA MUHURAT / VEDIC MUHURAT
LIFE PREDICTION
VASTU CONSULTATION
MULTI LANGUAGE
COMPUTERIZED KUNDLI



YOGESH GANDHI
M.Sc. B.Ed.
yogastro@yahoo.com
www.yogastrology.com
+1 647 286 3734

77 Mission Ridge TR, Brampton ON Canada

ન્યુઝ ઓફ ગાંધીનગરના વાચક મિત્રો, હું ડોક્ટર હેમલ કે. રાવલ, પીએચડી ગોલ્ડ મેડાલિસ્ટ, ટેરોટ, આપ સૌનું સામાજિક શ્રેણી "ટેરોટની દુનિયા" ભાગ-૭માં સ્વાગત કરું છું.

અગાઉના અંકમાં આપ સૌને ટેરોટ કાર્ડના મેજર આકારના કાર્ડ વિશે આપણે જાણકારી મેળવી. આજના અંકમાં આપણે આગળના વધુ કાર્ડ વિશે જાણીશું.

કાર્ડ નંબર ૧૧ જસ્ટિસ (રી નેજેઈલ) આ કાર્ડ ન્યાય અને ન્યાયને લગતા મુક્ત વિચારો, જેમ કે સમાન અધિકાર, પરિવારવાદ કે ધર્મનિરપેક્ષતા, ને રજૂ કરે છે. વૈદિક જ્યોતિષની દ્રષ્ટિએ આ કાર્ડ તુલા રાશિ, જેનું ચિન્હ એક ત્રાજવું છે, સાથે સંબંધ ધરાવે છે. અહીં જસ્ટિસ કાર્ડ તમને શીખવે છે કે કઈ રીતે અસત્યથી સત્યના રસ્તા પર પોતાના જીવનની અવ્વલ મંજિલ પર પહોંચવું અને કેવી રીતે પોતાની કેડી કંડારવી. આપણી માનવીય અદાલતો ફક્ત દેખીતો ન્યાય અને અન્યાયને જુએ છે, પરંતુ પરમાત્માની અદાલતમાં ચાલતો કર્મનો હિસાબ આપણને સંપૂર્ણ રીતે ન્યાય અપાવડાવે છે. અહીં તમને કઈ રીતે જીવનની રમતમાં છટકાથીનો અનુભવ થાય છે, તેનો પણ નિર્દેશ કરી બતાવે છે, અને સમાનતા કેવી રીતે જાળવવી તેનું પણ જ્ઞાન આ કાર્ડ આપણને શીખવી જાય છે.

કાર્ડ નંબર ૧૨ ધ હેન્ગમેન (રી ઝેકહાઈલ) અહીં આ કાર્ડ આપણને જીવનમાં કંઈક પામવા માટે કંઈક જતું કરવાની ભાવના રાખવી તે શીખવી જાય છે. ક્યારેક સફળતાના રસ્તા પર ચાલતા-ચાલતા થોડીક વારનો વિશ્રામ લેવો પણ જરૂરી થઈ પડે છે. મનુષ્ય તેના જીવનમાં હંમેશા દોડતો જ રહે છે અને સફળતા મેળવતો રહે છે, પરંતુ ઘણીવાર સફળતા ફક્ત અને ફક્ત ભૌતિક સુખ-સગવડ મેળવવા માટેની જ હોય છે, અને જ્યારે તે આ સમજ જાય છે ત્યારે પોતાનું કંઈક ગુમાવી બેસે છે, અને એ સમયે તેને આત્મજ્ઞાન મળે છે. આ જ આત્મજ્ઞાન તેને પરમ સુખની અનુભૂતિ કરાવે છે. આ કાર્ડ મીન રાશિ અને નેપ્ચ્યુન ગ્રહ સાથે સંબંધ ધરાવે છે, જે જળ તત્વને પણ નિર્દેશ કરે છે, અને જળ તત્વની જેમ જ અહીં પણ બીજા માટે કંઈક કરી છૂટવાની લાગણી જ સંસારમાં આપણા માટે મોટામાં મોટું સુખ છે, તે બતાવે છે.

કાર્ડ નંબર ૧૩ ડેથ (ફીક્ટર) અહીં આ કાર્ડ ડેથ એટલે કે મૃત્યુ નિર્દેશ કરે છે, પરંતુ આ મૃત્યુ

આપણા શરીરની મૃત્યુ નથી. આ એક એવી અવસ્થાની વાત કરે છે, જેને આપણે પાછળ મૂકીને આગળના જીવનમાં પરિવર્તન સાથે વધી રહ્યા છીએ. ઘણીવાર આપણા જીવનમાં ઘણા બધા અણધાર્યા વળાંકો અને પરિવર્તન થાય છે, જે સુખદ અને દુઃખદ બંને હોઈ શકે છે; પરંતુ જેમ સાપ પોતાની કાંચળી ઉતારીને નવું શરીર ધારણ કરે છે, તેમ મનુષ્ય પણ પરિવર્તનને સમંતર રહીને પોતાના નવા જીવનને આવકારે છે. આ કાર્ડ વૃશ્ચિક રાશિ, પ્લુટો ગ્રહ અને મંગળ ગ્રહ સાથે સંબંધ ધરાવે છે. પરિવર્તન થકી સંસારમાં આગળ વધીને નવા સર્જનને આપણે મેળવી શકીએ છીએ, એવું આ કાર્ડ આપણને શીખવી જાય છે.

Dr. Hemal Kalpesh Raval
Ph. D in Tarot Science (Gold Medalist)
Chakra & Crystal Healing Expert

- Tarot Reading
- Crystal Therapy
- Chakra Healing
- Reiki Healing
- Numerology

Divine Energies (Mumbai) • +91 9920613244
f/DivineEnergies @divine_energies

કાર્ડ નંબર ૧૪ ટેમ્પરન્સ (ફીક્ટિલ) આ કાર્ડ આપણને ધીરજ, સહનશક્તિ, શાલીનતાના ગુણધર્મ શીખવી જાય છે. કઈ રીતે સમજુતાણસ પોતાની લાગણીઓ ઉપર અંકુશ મેળવી, ધીરજ ધારણ કરી, એક પછી એક કસોટી પાર કરીને તેના જીવનના અવ્વલ મુકામ પર પહોંચે છે. જેમ પાણીને એક પાત્રમાંથી બીજા પાત્રમાં નાખતા તેનો આકાર બદલી શકાય, પરંતુ તેના ગુણધર્મો નથી બદલી શકાતા; તેવી રીતે જ મનુષ્ય પણ દરેક વિકટ પરિસ્થિતિમાં પોતાના મૂળભૂત સ્વભાવને અને તેના દ્રષ્ટિકોણને ન બદલતા, કેવી રીતે દરેક પરિસ્થિતિનો સામનો સહજતાથી કરે છે, એવું આ કાર્ડ કહી જાય છે. આ કાર્ડ ગુરુ ગ્રહ અને ધનુ રાશિને સંબંધિત છે; માટે જ ગુરુ ગ્રહના

ગુણધર્મની જેમ અહીં પણ જીવન જીવવાના અલગ-અલગ દ્રષ્ટિકોણને સમજવાનું જ્ઞાન શીખવી જાય છે.

કાર્ડ નંબર ૧૫ ધ કેલેલ (રી ફીટ્ટિંગ) આ કાર્ડ તમને માનવીનો એક વજ્રદેખાયેલો અને વજ્રઉકેલો અજાણ ચહેરો બતાવી દે છે, જેનાથી લોકો હકીકતમાં ખરેખર અજાણ હોય છે. કામ, કોધ, લોભ, મોહ, માયા, વાસના અને વ્યસનના જાળમાં ફસાયેલો મનુષ્ય કેવી રીતે તરફડિયાં મારે છે, તેનું અહીં વર્ણન કરેલું છે. ઘણીવાર આપણે બહારના શત્રુઓ કરતા પણ આપણા મનના આંતરિક શત્રુને જ નથી ઓળખી શકતા, અને જેને કારણે જ આપણે આપણું જીવન બરબાદ કરી મૂકીએ છીએ. ક્યારેક આપણે આપણા મોટા વિચારો અને ખોટા લેવામાં આવતા નિર્ણયોને કારણે જ ન છૂટી શકાય તેવી માયાજાળમાં અને બંધનમાં ફસાઈ જઈએ છીએ. આ બંધન આપણને ઘણીવાર પાપકર્મમાં પણ મૂકી દેતું હોય છે. અહીં મકર રાશિ સાથે આ કાર્ડ જોડાયેલ છે. જેમ શનિ ગ્રહ આપણને વિકટ પરિસ્થિતિના ચક્રવ્યૂહમાં મૂકી એક મોટો બોધપાઠ આપી જાય છે, તેમ આ કાર્ડ પણ આપણને એક નવી શીખ આપી જાય છે. જરૂર છે ફક્ત એક બંધનને તોડવાની.

મારા વાચક મિત્રો, ટેરોટ કાર્ડની દુનિયા ખૂબ જ અગાધ અને વિશાળ છે; માટે જ હું આ જ્ઞાનને તમારી સમક્ષ સચોટ અને સરળ ભાષામાં રજૂ કરી રહી છું. પરંતુ તેના માટે મને તમારો સહકાર પણ જોઈશે; માટે મારો આ લેખ વાંચીને હું આશા રાખું છું કે તમે જરૂરથી મને સામે તમારો પ્રતિભાવ આપશો. સમય કાઢીને તમે જરૂરથી તમારો પ્રતિભાવ આપશો, તેના માટે હું તમારી આભારી રહીશ. આભાર.

તો આજે આપણે વધુ કાર્ડની વિગતવાર વર્ણન સાથે વાત કરી. આવતા અંકમાં આપણે વધુ કાર્ડ વિશે જ્ઞાનસભર માહિતી મેળવશું. આશા રાખું છું કે મારા વાચક મિત્રોને જરૂરથી આ લેખ ગમશે. જેઓને પણ વધુ વિગતવાર માહિતી મેળવવી હોય, કે વિગતવાર કોઈ સમસ્યાના નિરાકરણ માટે મળવું હોય, તેઓ નિઃસંકોચ મને અહીં આપેલા મારા ઈમેલ આઈડી અને મોબાઈલ નંબર પર મારી મુલાકાત લઈ શકે છે. ટેરોટ રીડિંગ માટેના મારા બેઝિક અને એડવાન્સ, ઓનલાઈન અને ઓફલાઈન ક્લાસ માટે તમે મારો સંપર્ક કરી શકો છો. આવતા અઠવાડિયે આપણે જરૂરથી વધુ રસપ્રદ માહિતી માટે મળશું. ધન્યવાદ. રાધે. ??

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO - 191

વિષય : માનવ અને પ્રકૃતિ

શીર્ષક : દુનિયા ઉજાડી છે...

પ્રકાર -પદ્ય શબ્દો : ૧૧૬

જુવો જુવો આ માનવ કેવી પ્રકૃતિ ને રંજાડી છે, ખુદના સ્વાર્થ ખાતર ઈશ્વરી દુનિયાને ઉજાડી છે. એક જમીનના ટુકડા માટે ખોદી નાખ્યા પહાડો, ને ઈમારતો વસુંધરાની છાતી પર એને ઉગાડી છે. પાયમાલ કરી નાખી છે આ કુદરતી સંપતિ બધી, આકાશમાં પણ ધુમાડો ઓકી ઓકાત બતાડી છે. હયાંભયાં ગાઢ જંગલો ને લીલીછમ્મ હરિયાળી, લાકડાની લ્હાયમાં પાંદડે પાંદડે આગ લગાડી છે.

ઉત્તર ગુજરાત અરવલ્લી વન સંપદા અને પર્યાવરણ ગ્રુપ દ્વારા માઉન્ટ આબુ ખાતે પર્યાવરણ, પ્રકૃતિ અને વનસ્પતિ પરિચય શિબિરનું આયોજન કરવામાં આવ્યું

ડીસાના પ્રસિદ્ધ વૈદ્ય શ્રી જીતુભાઈ પટેલ તથા તેમના ૧૦ જેટલા પ્રકૃતિ પ્રેમી સાથીઓના સહયોગથી ઉત્તર ગુજરાત અરવલ્લી વનસંપદા અને પર્યાવરણ ગ્રુપ દ્વારા “ચાલો પર્વતોની અનમોલ સૃષ્ટિને ઓળખીએ” એવા પ્રેરક સૂત્રને સાર્થક કરતી તાજેતરમાં બે દિવસીય પર્યાવરણ, પ્રકૃતિ અને વનસ્પતિ પરિચય શિબિર તાજેતરમાં માઉન્ટ આબુ ખાતે યોજાઈ હતી. રાજ્યભરમાંથી વિવિધ વ્યવસાયો સાથે સંકળાયેલા આશરે ૭૦ જેટલા પ્રકૃતિપ્રેમીઓએ આ શિબિરમાં હોશભેર ભાગ લીધો હતો. અરવલ્લી પર્વતમાળાને ધ્યાનમાં રાખીને આ સ્થળને વિશેષ રીતે પસંદ કરવામાં આવ્યું હતું કારણ કે માઉન્ટ આબુ વિસ્તાર અનેક દુર્લભ તથા ઔષધીય વનસ્પતિઓથી સમૃદ્ધ વિસ્તાર છે. શિબિર દરમિયાન ભાગીદારોએ જંગલમાં પગપાળા ટ્રેકિંગ કરીને વિવિધ વનસ્પતિ, ઝાડ, પાન અને ઔષધીય જડીબુટ્ટીઓનો પરિચય મેળવ્યો હતો. શિબિરના મુખ્ય આયોજક અને ગ્રુપના અગ્રણી શ્રી વૈદ્ય જીતુભાઈ પટેલે જણાવ્યું હતું કે, “પ્રકૃતિ એ આપણી રાષ્ટ્રીય સંપદા છે. તેનું જતન અને સંવર્ધન કરવું એ આપણી પ્રાથમિક ફરજ છે. જો અત્યારે આપણે આ સંપદાનું

સંરક્ષણ નહીં કરીએ તો ભાવિ પેઢીને આપણે શું જવાબ આપીશું? આપણી ભાવિ પેઢી માટે આ સંપદાને જીવંત રાખવાનો પ્રયાસ કરવાનો છે. આપણા જંગલો, નદીઓ, વૃક્ષો અને તમામ વનસ્પતિ એ જ આપણી પ્રકૃતિ છે.” શિબિરમાં સૌથી વિશેષ અને નવતર પ્રયોગ તરીકે જંગલને “ટેક્” આપવાની અનોખી વિભાવના અમલમાં મૂકવામાં આવી હતી. પ્રકૃતિ પ્રેમી શ્રી મુળભાઈ ડોડીયા અને કિશોરભાઈ લુહાર તરફથી નિઃશુલ્ક મળેલ વિવિધ પ્રકારની વનસ્પતિના કુલ ૨૦૦ કિલો બીજને જંગલ પરિભ્રમણ દરમિયાન છોટકાવ કરવામાં આવ્યો હતો. દરેક પ્રકૃતિપ્રેમીને વિવિધ વનસ્પતિના બીજની થેલી આપવામાં આવી હતી અને ચાલતાં-ચાલતાં જ તેને જંગલને અર્પણ કરવામાં આવ્યા હતા. આયોજકોએ જણાવ્યું કે, “જંગલ પાસેથી આપણે ઘણું બધું મેળવીએ છીએ, પરંતુ આપણે તેને પરત કરવું આપતા જ નથી. આ પ્રયોગ દ્વારા અમે જંગલને પાછું આપવાનો પ્રયાસ કર્યો છે.” આ બીજદાનના પરિણામે ચોમાસાના પાણીથી બીજ ઉગી નીકળશે, જેનાથી તૃણાહારી પશુઓ અને પક્ષીઓને જંગલમાં જ પુષ્કળ ખોરાક મળશે અને તેઓ

ખોરાકની શોધમાં શહેરી વિસ્તારો તરફ નહીં આવે. વળી, આનાથી જંગલનો ભેજ જળવાઈ રહેશે અને જમીનનું ધોવાણ પણ અટકશે. આમ, બીજદાન થકી જંગલને વાસ્તવિક “ટેક્” આપવામાં આવ્યો છે. પર્યાવરણ ઋષિ તરીકે ઓળખાતા વયોવૃદ્ધ (૮૭ વર્ષીય) ઉત્તર ગુજરાતના નવીનભાઈ શાહ (નવીન કાકા) જેઓએ વનસ્પતિ તથા પર્યાવરણ જતન માટે આયુષ્ય પૂર્ણ સમર્પિત કરેલ છે તેઓ પાસે ઉપસ્થિત રહ્યા હતા અને શિબિરથીઓને માર્ગદર્શન પૂર્ણ પાડ્યું હતું. આ ઉપરાંત સેરેનીટી લાઈબ્રેરી અને બોટનિકલ ગાર્ડન અમદાવાદના વનસ્પતિશાસ્ત્ર અને ઔષધીય જ્ઞાનના વિશેષજ્ઞ (ફૂલ્ડેવેજ) ડો સંતોષ યાદવ દ્વારા જંગલમાં ઉગતી અનેક વનસ્પતિ, ઔષધીઓ તથા લુભપ્રાય દુર્લભ પ્રજાતિઓ વિશે વિગતવાર અને સચોટ માહિતી આપવામાં આવી હતી. તેમણે જણાવ્યું હતું કે માઉન્ટ આબુના જંગલમાં વ્યાપક ઔષધીય ગુણો ધરાવતી વનસ્પતિ છે. આ જંગલમાં ૧૨૦૦ જેટલી વનસ્પતિ છે તેમાંથી ૬૦૦/૭૦૦ જેટલા તો મૈડિસિન પ્લાન્ટ છે.ભારત દેશમાં અન્ય વિસ્તારમાં

ન થતી અમુક દુર્લભ વનસ્પતિ પણ અહીં છે. તેનું કારણ એ છે કે માઉન્ટ આબુ એ વિશ્વનું સૌથી જુનું માઉન્ટન છે. આ સાથે જ વનસ્પતિશાસ્ત્રીઓ, ઔષધીય જ્ઞાન ધરાવતા આયુર્વેદાચાર્યો અને પર્યાવરણ સંરક્ષણના અનુભવી નિષ્ણાતો દ્વારા પ્રકૃતિ,પર્યાવરણની સુરક્ષા અને જાળવણી કેવી રીતે કરવી? એ વિષય પર વ્યાખ્યાન અને માર્ગદર્શન પૂર્ણ પાડવામાં આવ્યું હતું. પ્રકૃતિ શિબિરમાં દસ જેટલા આયુર્વેદિક ડોક્ટર્સ તથા નિવૃત્ત ફોરેસ્ટ ઓફિસર તેમજ અન્ય અલગ અલગ ક્ષેત્રમાં કામ કરતા પરંતુ પ્રકૃતિ સાથે કોઈને કોઈ રીતે જોડાયેલા છે.તેવા સભ્યો હાજર રહ્યા હતા. આ શિબિર પ્રકૃતિ સંરક્ષણ અને જાળવણી દિશામાં એક મહત્વપૂર્ણ પગલું સાબિત થઈ છે. ગ્રુપના અન્ય આયોજકો શ્રી રસૂલભાઈ ઘાંચી, શ્રી કિન્નુ શાહ, શ્રી પાર્થ પટેલ, શ્રી નારાયણ ઠાકોર, શ્રી મયંક ચૌહાણ અને શ્રી રોહિત ડોબરિયાએ આવી શિબિરોને વધુ વ્યાપક સ્તરે યોજવાની પ્રતિબદ્ધતા વ્યક્ત કરી છે. જેથી યુવાનો અને સામાન્ય નાગરિકોમાં પર્યાવરણ અને વન સંપદા પ્રત્યે જાગૃતિ વધે અને આપણી આગામી પેઢીને સમૃદ્ધ પ્રકૃતિનો વારસો મળે.

‘મૂર્ચ્છિત થયેલ લોકશાહીને ચપ્પલ સૂંધાડી ભાનમાં લાવવી છે!’ ચપ્પલનું નિશાન ધરાવતા ઉમેદવાર પંડિત કેશવ દેવ ગૌતમની ખ્વાહિશ !

સ્ટેજ પર ચૂંટણીના ઉમેદવાર ઉભા હતા. ટેકેદારો એક પછી એક સ્ટેજ પર આવીને ઉમેદવાર સાથે હસ્તપૂનન કરીને ઉમેદવારનું અભિવાદનરૂપે ચપ્પલ આપતા હતા.હા, તમે ભરાબર જ વાંચ્યું છે. ચપ્પલનો ચ.સામાન્ય રીતે નેતાને બુકે, ગુલછડી, ફૂલહાર, કે બુક આપવામાં આવે છે! અહીં ઉમેદવારને ચપ્પલ, સ્લીપર, કોકસ, બુટ,મોજરી,સેન્ડલ આપતા હતા. ઉમેદવાર ચપ્પલ બનાવનાર સમાજના પણ ન હતા. ઉમેદવાર તો પંડિત હતા. પંડિત અને ચપ્પલનું કિસ્મત કનેક્શન ક્યાંથી કારગર નીવડે?સાલ્વું બધું ગરબડ ગોટાળા જેવું . રાજુ રટી અને અમારું મન ચકરાવે ચડી ગયું.!અમે પણ સ્ટેજ પર ચડી ગયા. અમે પંડિત કેશવ દેવ ગૌતમને ચૂંટણીમાં જીત મેળવવા માટે શુભેચ્છા આપી.

પંડિત સાહેબ,બખડજંતર ચેનલ તમારો ઈન્ટરવ્યુ લેવા ચાહે છે! મેં ઉમેદવારને કહ્યું.ઉમેદવારે ગળામાં પહેરેલી ચપ્પલની ચપ્પલમાળા સરખી કરી. સ્માઈલ પહેર્યું. વીખરાયેલા વાળ સરખા કર્યા. હે હાથ જોડી પોઝ આપ્યો. રાજુએ બેત્રણ ફોટા પાડ્યા.

‘ પંડિત સાહેબ, ચપ્પલમાળાનું શું ચક્રર છે?’ અમે પહેલો સવાલ કર્યો.

‘ ચૂંટણી પંચે મને ચૂંટણી લડવા માટે અલગ તારવેલ ચિહ્નોમાંથી ચપ્પલની ફાળવણી કરી છે. એટલે મે ફૂલમાળા, વરમાળાની જેમ ચપ્પલમાળા ધારણ કરી છે!’ પંડિત કેશવ દેવ ગૌતમે જવાબ આપ્યો.

‘કોઈ વ્યક્તિ કોઈ કાળું કામ એટલે કે કુર્કમ કરે ત્યારે ગધેડા પર અવળો બેસાડી મોં કાળું કરી ચપ્પલની માળા પહેરાવી ગધેડાયાત્રા કાઢવામાં આવે છે. તમે તો ખુદ ચપ્પલમાળા પહેરીને વરરાજાની માફક તૈયાર થઈ ગયા છો! તમે ચૂંટણી સિમ્બોલ બદલવા કોશિશ ન કરી?’ અમે પંડિતને ઠમઠોર્યાં.

‘ સાહેબ, અમે ડિસ્ટ્રિક્ટ મેજિસ્ટ્રેટ સાહેબને અરજી આપી . ચૂંટણી તંત્રે સિમ્બોલ બદલી આપવાનો ઈન્કાર કર્યો. એટલે લગ્નમાં પતિ પત્ની પડ્યું પાનું નિભાવી લે છે તેમ અમે સિમ્બોલને નિભાવી લીધું છે!’ પંડિત સાહેબે વ્યાવહારિક એપ્રોચ અપનાવ્યો.

‘ પંડિતજી, કોઈ ઉમેદવારને કટારીનું સિમ્બોલ ફાળવવામાં આવે તો ઉમેદવારે કટારી પેટમાં ખોસવાની થોડી હોય? કટારી કેડે લટકાવવાની હોય. તમે પગમાં જૂતા પહેરીને ફરો તો પણ પ્રચાર થઈ શકે કે નહીં?’ અમે આગલો સવાલ કર્યો.

‘ જુઓ, રિપોર્ટર સાહેબ, ચપ્પલની વેલ્યુ જેવીતેવી નથી. ભગવાન રામ વનમાં ગયા ત્યારે અનુજીભરતે સિંહાસન પર પ્રભુ રામની ચરણપાદુકા મુકીને ચૌદ વરસ શાસન કરેલ. અમારે ચપ્પલ મુકી રાજ કરવાનું છે. પછી ચપ્પલ રામની હોય કે રાવણની હોય!’ પંડિત ઉવાચ.

‘ લોકો કોઈ ઈચ્છા પૂરી ન થાય ત્યાં સુધી ચપ્પલ ન પહેરવાની પ્રતિજ્ઞા કે બાધા લેતા હોય છે. અમારે ત્યાં એક ધારાસભ્યે મંત્રી ન બને ત્યાં સુધી ચપ્પલ ન પહેરવાની મોટી પ્રતિજ્ઞા લીધી હતી. આ નેતા ઉઘાડપગા તરીકે જાણીતા હતા. તેમને ત્રણ મહિના માટે મંત્રી બનાવી ચપ્પલ પહેરવાની તક એક મુખ્યમંત્રી સાહેબે આપેલી. તમે જીતવા માટે કોઈ માનતા-બાધાઆખડી લીધી છે?’ અમે પૂછ્યું.

‘ અમે ચૂંટણીમાં જીતવા માટે કોઈ બાધા આખડી લીધેલ નથી. અમે કર્મ: કૌશલેયુમાં શ્રધ્ધા રાખીએ છીએ! ‘ રણકતા અવાજે પંડિત કેશવ દેવ ગૌતમ બોલ્યા.

‘ મહાશય, આપે ગળામાં જે ચપ્પલમાળા પહેરી છે તેમાં કેટલા ચપ્પલ છે? તમે ચપ્પલનાળાનો ખર્ચ ચૂંટણી હિસાબમાં દેખાડ્યો છે?’

અમે સ્ફોટક સવાલ પૂછ્યો. આ સવાલમાં ભલભલા ઉમેદવાર કલિનબોલ થતા હોય છે!

‘ અમે ગળામાં સાત ચપ્પલની માળા પહેરી છે!’ પંડિત કેશવ દેવ ગૌતમે પ્રત્યુત્તર આપ્યો.

‘ કેમ સાત? નવ નહીં ? અગિયાર નહીં? બાર નહીં? એકસો આઠ નહીં?’ અમે ઉમેદવારને ભીડવ્યો.

‘ રિપોર્ટર સાહેબ, સાત સંખ્યાનો મહિમા અપરંપાર છે. સમ્રાહતના સાત દિવસ હોય છે. સંગીતના સાત સૂર હોય છે. રંગોની સંખ્યા સાત હોય છે!સમપટ્ટીમાં સાત ફેરા કરવાના હોય છે. લગ્નમાં સાત વચનો પતિપત્નીએ એકમેકને આપવાના હોય છે. લગ્નનો સાથ સાત ભવ નિભાવવાનો હોય છે. આ કારણોસર સાત ચપ્પલની માળા ધારણ કરી છે!

‘ તમે , અગાઉ કોઈ ચૂંટણી લડ્યા છો? ‘ પંડિત કેશવ દેવ ગૌતમને અમે સવાલ કર્યો.

‘ અમે, બે હજાર બાવીસમાં વિધાનસભાની ચૂંટણી લડી હતી. જેમાં અમને જીત મળી ન હતી. ‘ પંડિત બોલ્યા.

‘ તમે તો કોઈક પાર્ટીના પ્રમુખ છો. પછી અપક્ષ તરીકે કેમ ચૂંટણી લડી રહ્યા છો?’ અમે અણિયાળો સવાલ કર્યો!

‘ અમે , ભ્રષ્ટાચાર વિરોધી પાર્ટીના રાષ્ટ્રીય અધ્યક્ષ છીએ. બે હજાર બાવીસમા આ પાર્ટીના નેજા હેઠળ લડેલા . ભ્રષ્ટાચારના મામલામાં બીનું સંકેલાઈ જાય છે તેમ અમારા જીતના વાવટા સંકેલાઈ ગયેલ . એટલે નવા નાકે નવી દિવાળીની જેમ નવા પક્ષે નવી ચૂંટણી લડી રહ્યા છીએ!પંડિતે પક્ષપારાયણ કરી!

ખાઈ ગયો દરિયા કિનારો ને ભરખી રહ્યો છે રણ, તેથી સુનામી ને સાચકલોને એ જંદગી બગાડી છે.

બેમોત મરે છે નિર્દોષ પશુ પંખી પ્રાણીને સુક્ષ્મ જીવો, નદી સરોવરમાં ઝેરી રસાયણો નાખી કેવી વીતાડી છે.

"મિત્ર" કોખી છે કુદરત ને ઉપર થી કોપ્યો છે કિરતાર, એટલેજ આ શેતાનો ને ઈશે, યુધ્ધની કમત સુજાડી છે.

વિનોદ સોલંકી મિત્ર લખતર.

★★★★★

દ્રૈય જીજી હા ઉપ૧

વિષય:પ્રકૃતિ અને માનવ સંબંધ

શીર્ષક: પ્રકૃતિ

પ્રકાર: પદ્ય શબ્દ: ૮૦

માટીમાં મળીને ખીલ્યો છું હવે,

આથમતો સૂરજ ડૂબ્યો છે હવે.

પ્રકૃતિના ખોળે ઘણો રમ્યો છું હવે, આ અડધી વાત શું કામ કહેવાની હવે.

સંબંધોના આટાપાટા ઘણા ખેલ્યા છે હવે, મૌનની ભાષા શીખવી છે હવે.

સંબંધ અહીં પૂરો થયો છે હવે, હસ્તરેખાઓમાં હતોજ નહીં તું હવે.

સૂરજના છેલ્લા કિરણમાં રહેલું છે હવે, પડછાયો બનીને રહી ગયો છું હવે.

અજવાસ અને ફૂલો ઘણા ગમે હવે, સંબંધોમાં ચારે કોર શું કામ ફરવાનું હવે.

પાનખરમાં કેમ ભુલાવું તને હવે, પણ અને ફૂલ જ્યાં ખીલ્યા છે હવે. જયશ્રી વાલેલા (મુંબઈ)

પાયાના કાર્યકરો ભૂલાયા,મની મસલ્સ માં આયાતી ઉમેદવારોને ટિકિટ

અમદાવાદ મ્યુનિસિપલ કોર્પોરેશન ની સાબરમતી ચાંદખેડા વોર્ડની ચૂંટણીઓમાં ભાજપના કાર્યકરોમાં બહારના ઉમેદવારો બિહારો તેમજ રાજકીય પીઠબળ ધરાવનારો

રાતો રાત નેતા પક્ષમાં આવી પક્ષનો દોરી સંચાલન કરી પોતાના હિતેશું છું મનગમતા માનીતા બિહાર લોબી દ્વારા ઉમેદવારોને મુકવામાં સફળ થતાં આવા આયાતી ઉમેદવારોને ટિકિટ મેળવવામાં સફળ થતાં જુના પાયાના કાર્યકરો જેમણે આખી જિંદગી પોતાના પક્ષને મજબૂત કરવા માટે પગ ઘસી કાઢ્યા જાતે પોસ્ટરો બેનરો લગાવતા ઘરે ઘરે જઈ ચૂંટણી પ્રચાર કરતા નાગરિકોમાં સભામાં તેમજ જાહેર સભાઓમાં થેટાના ટોળાની જેમ કાર્યકરો ખેંચી લાવતા આવા પાયાના કાર્યકરો જેવો સંઘ વિશ્વ હિન્દુ પરિષદ આરએસએસ સાથે સંકળાયેલા હોવા છતાં પણ ટિકિટ મેળવી શક્યા નથી તેમ જ જુદા જુદા રાજકીય પક્ષોમાં પૈસાના જોરે મની મસલ્સ પાવર ના જોરે પક્ષ દ્વારા ઉપરથી ઠોકી બેસાડેલા ઉમેદવારોને આયાતી ઉમેદવાર બિહાર લોબી દ્વારા ઉમેદવારો મુકાવી પોતાનું ધાર્યું કામ પાર પાડે છે ખાવા આયાતી ઉમેદવારોનો પક્ષમાં પ્રચાર કરવો પડે તેની સામે જુના કાર્યકરોએ ઉગ્ર રોષ વ્યક્ત કરી પક્ષની સામે મોવડી મંડળ સામે રજૂઆત કરીને પણ લેડી લેવાના મૂડમાં આવી ગયા છે આગામી ચૂંટણીમાં હજુરિયા મજૂરીયા ખજૂરીયા જે કાર્યકરો હજુરિયા હતા તેમનો પક્ષ પૂરેપૂરો ઉપયોગ કરીને હાસ્યમાં તો ધકેલ્યા જ્યારે મજૂરીયા કાર્ય કરો ભૂતકાળમાં મજૂરી કરતા હતા અને આજે પણ મજૂરી કરે છે આવા મજૂરી આવો કાર્ય કરો પક્ષને વફાદાર રહે છે તેમજ જે ખજૂરીયા નવા છેલ્લા એક દાયકામાં ભાજપ સાથે જોડાયેલા આયાતી બિહાર લોબી જોડે જોડાયેલા તેમજ ભ્રષ્ટાચાર વાકેફ રાતોરાત કોર્પોરેશનમાં તેમજ અધિકારીઓ પાસે કામ લેવાની આવડત આમ સામ દંડ ભેદ તેમજ મની મસલ્સ પાવરના જોરે ધારાસભ્ય સંસદ સભ્યોની તેમજ ઉપલી નેતાગીરીની ચાપલુસી કરી ફોટા પડાવી જે રૂઝડજૂઝ થી જાણકાર ફક્ત પોતાના ફોટાઓ નેતાગીરી સાથે મૂકીને પક્ષમાં સર્વે સર્વ

સાબિત થવા માંગતા હોય છે અને યોગ્ય સમયે નેતાઓ સાથે ફોટા પડાવીને ખજૂર ખાતા જોવા મળે છે ને મફતમાં હોદ્દાઓ મેળવીને પક્ષમાં એક આગવું સ્થાન ઊભું કરી લેતા હોય છે પક્ષ માં સર્વે સર્વ સાબિત કરવા જુના કાર્યકરોને હાસીયા માં બાજુ પર ધકેલી દઈને પોતાના મળતીયાઓને ટિકિટ આપવામાં સફળ બન્યા છે આની સામે ભાજપના જુના જોગીઓ કાર્યકરો તેમજ વિશ્વ હિન્દુ પરિષદ આ એસએસ ના જુના કાર્યકરો અંદરખાને પક્ષમાં વિરોધ પ્રદર્શિત કરવા કામગીરીથી દૂર રહી તેમ જ

સત્તા ઉપર ચીપકી રેવા કોર્પોરેટરો સામે કોંગ્રેસના ઉમેદવાર સામે પણ ખાનગીમાં મસલત કર્યા બાદ સામસામે એક એક ચોકડી ચલાવવાની પણ હૈયાધારણા આપીને પોતાની મેળવેલી ટિકિટ જીતવા માટે આવા ઉમેદવાર પૈસા ફેંકીને વિજય બને અને પછી કોર્પોરેશનમાં પોતાના મળતીયા મિત્રો દ્વારા કોર્પોરેશનના જ કામો કરાવી ટેન્ડરો ભરાવી ખર્ચેલા પૈસા અને નાણા પાછા મેળવે તો નવાઈ નહીં અનેક ચર્ચાઓ કાર્યકરો મા ગેરસમજ જુદી જુદી જોવા મળે છે ભાજપ અને કોંગ્રેસના કાર્યકરો સાબરમતી વોર્ડ તેમજ ચાંદખેડા વોર્ડમાં આગામી ચૂંટણીમાં નવા સમીકરણો બદલાય તેમજ કાર્યકરો વચ્ચેની. તુતુ મે ને હસા તું સી કે આગામી સમયમાં છુટા હાથ થી મારામારી તેમજ કોઈ નવા અશોભનીય પણ બનાવોબનાવો જાહેરમાં બને તો નવાઈ નહિ ગુજરાતમાં એક બાજુ ચૂંટણી યોજાઈ રહી છે ત્યારે આવા સમયે સરકારે જેઓને પોતાના રક્ષણ માટે આ સ્વરક્ષણ બચાવ માટેહથિયાર ધારી લાયસન્સો આપ્યા હોય આવા પરવાનેદાર હથિયારો લાયસન્સ શો ની પણ તપાસ કરીને યોગ્ય પગલાં લઈ તાકીદે ગુજરાતમાં જુદી જુદી ચૂંટણીઓ હોય ચૂંટણીઓમાં શાંતિ સુલે જળવાય તેવા પગલાં ભરવા ચૂંટણી પંચને આમ કાર્યકરો અનેનાગરિકોની સલામતી માટે તાકીદે પગલા ભરવા તેમજ ગુજરાતમાં શાંતિપૂર્વક નિષ્પક્ષપણે ચૂંટણીઓ પૂરી થાય તેવી આમ નગરજનો તેમજ નાગરિકોએ વિનંતી કરી છે ઉપરોક્ત જુદી-જુદી ચર્ચાઓ રાજકીય પક્ષના કાર્યકરોમાં જોવા મળતી હોય છે

ગોંડલ બી ડીવીઝન પોલીસ સ્ટેશન વીસ્તારમાંથી માદક- પદાર્થ ગાંજા ના જથ્થા સાથે એક ઈસમને પકડી પાડી પરીણામલક્ષી કામગીરી કરતી એસ.ઓ.જી.બ્રાંચ



નાયબ પોલીસ મહાનિરીક્ષક શ્રી નિર્વિમ રાય (રાજકોટ રેન્જ, રાજકોટ નાઓના માર્ગદર્શન મુજબ પોલીસ અધીક્ષક શ્રી વિજયસિંહ ગુર્જર (જી) નાઓ દ્વારા માદકપદાર્થ ને લગતી ગેરકાયદેસરની પ્રવૃત્તિ સદાતર નાબૂદ કરવા તથા અસરકારક કામગીરી કરવા સૂચના અને ૩ માર્ગદર્શન આપેલ હોઈ જે અનુસંધાને પરીણામલક્ષી કામગીરી કરવામાં આવેલ છે. ગુના ની મૂળ ઘટના નું વર્ણન :- ગોંડલ બી ડીવીઝન પોલીસ સ્ટેશન વિસ્તાર માં

આવેલ જામવાડી જી.આઈ.ડી.સી.વિસ્તાર આવેલ નાયરા પેટ્રોલ પાંપની પાછળની ગલીમાંએક ઈસમ એકટીવાલઈ શાંકાસ્પદ હાલતમાં પસાર થતા તે એકટીવા ચાલકને રોકી એકટીવાનીડેકી ચેક કરતા અનેતેબાબતેપછુ પરછ કરતા મજકુર ઈસમેએકટીવાનીડેકીમાં વનસ્પતિજન્યમાદક પદાર્થ ગાંજો હોવાની વિગત જણાવેલ જે બાબતેઆગળ ધોરણસર કાયથવાલી કરી ગોંડલબી ડીવીઝન પોલીસ સ્ટેશન ખાતેએન.ડી.પી.એસ. એકટ મુજબ બનતો ગુનો દાખલ કરી

ઉપરોક્તપરણામલક્ષી કામગીરી થયેલ છે. કોણકામગીરી કરેલ:- એસ.ઓ.જી. શાખાના પો. ઈન્સ શ્રી એફ.એ. પારગી તથા પો. સબ. ઈન્સ. પી.બી.વમશ્રા નાઓ એસ.ઓ.જી. શાખાના સ્ટાફ સાથે અલગ-અલગ ટીમ બનાવી ગોંડલ વિસ્તાર નાઈટ પેટ્રોલિંગમાં હતા જે દરમ્યાન એ. એસ. આઈ. વિ. પુ. લ. ભ. ઈ. ગુજરાતી, રૂપકબહારુદર બોહરા, અનામથ હે.કો. ડિપાલવર્સિહ હરદેવવર્સિહ જાડેજા તથા પ. ઈ. ક. ઈ. સ. પટ્ટવીરાજવર્સિહડોડીયા એમ

ચારેય ખાનગી વાહનમાં પેટ્રોલિંગમાં હતા જે દરમ્યાન ગોંડલ જામવાડીજી.આઈ.ડી.સી. વવસ્તારમાં આવેલ નાયરા પેટ્રોલ પાંપની પાછળની ગલીમાં એક ઈસમ એકટીવાલઈ શાંકાસ્પદ હાલતમાં પસાર થતા તે એકટીવા વાળાને ઈસમને રોકી એકટીવાનીડેકી ચેક કરતા અને તેબાબતેપછુ-પરછ

કરતા મજકુર ઈસમેએકટીવાની ડેકીમાં વનસ્પતવજન્ય માદક પદાર્થ ગાંજો હોવાની વગત જણાવેલ જે બાબતેઆગળ ધોરણસર કાયથવાલી કરી ગોંડલબી ડીવીઝન પોલીસ સ્ટેશન ખાતેએન. ડી.પી.એસ. એકટ મુજબ બનતો ગુનો દાખલ કરી ઉપરોક્ત પડરણામલક્ષી કામગીરી થયેલ છે.



બોટાદ માં જિલ્લા, તાલુકા પંચાયત તેમજ નગરપાલિકા ના ભાજપ ની યાદી બહાર પાડતા જ સ્થાનિક નેતાગીરી સામે ભાજપ માં ભડકો થયો. ૧૧ વોર્ડ ના ૪૪ માંથી ૨૨ પૂર્વ કોર્પોરેટર ને ફરી ટિકિટ આપવામાં આવી છે. જ્યારે વોર્ડ નંબર ૯ માં પૂર્વ કોર્પોરેટર છત્રજીતભાઈ ધાંધલ ની સ્થાનિક નેતાગીરી ની અહમ, ઈર્ષ્યા ની નારાજગી જેવા રિપોર્ટ થી ટિકિટ કપાતા વોર્ડ ૯ ના આંઈ હજાર જેવા કાર્યકરો નારાજ થયા હતા. અને અપક્ષ ઉમેદવારી નોંધાવી છે. વિશ્વહિંદુ પરિષદ, આર.એસ.એસ ને વરેલા બોટાદ ના ચાર થી પાંચ મહિલા સહિત ની ટિકિટો કાપવામાં આવી છે. જેથી રાજકીય સમીકરણો બદલાય તો નવાઈ નહી.



લાયન્સ ઈન્ટરનેશનલ ડિસ્ટ્રિક્ટ ૩૨૩૨ બી ૨, જીવન તીર્થ-લોક સેવા કેન્દ્ર મહિલા બચત અને ધીરાણ સહકારી મંડળી- જાયન્ટ્સ ફાઉન્ડેશન અને ગાયત્રી પરિવાર નારણપુરા દ્વારા xએન્વાયરમેન્ટ વીક સેલિબ્રેશનxઅન્વયે તા. ૧૦-૪-૨૦૨૬ શુક્રવાર બપોરે ૩-૦૦ વાગે જીવનતીર્થ લોક સેવા કેન્દ્ર રામાપીરનો ટેકરો નવાવાડજ ખાતે, શહેરની સફાઈ કરતા, કાગળ તથા પ્લાસ્ટિક વીણીને પોતાનું ગુજરાન ચલાવતા ૭૦૦ થી વધુ બહેનો માટે એન્વાયરમેન્ટ સેમિનારનું આયોજન કરેલ જેમાં દરેક બહેનોને ગાયત્રી પરિવાર નારણપુરા દ્વારા પ. પુ. ગુરુદેવ પં. શ્રીરામ શર્મા આચાર્યજી વિખિત સદ્ સાહિત્ય ધાર્મિક પુસ્તક તથા સત્ સંકલ્પ પત્ર, ગાયત્રી ચાલીસા, મંત્ર લેખન બુકોનું ફ્રી વિતરણ કનુભાઈ પટેલના જન્મદિવસ નિમિત્તે ગાયત્રી પરિવારના ભાઈ-બહેનો દ્વારા સંચાલિત ગાયત્રીજ્ઞાન રથ મારફતે ગાયત્રી પરિવાર નારણપુરા દ્વારા કરવામાં આવ્યું હતું. ડૉ. સતિષભાઈ પટેલ, સીઈઓ નરોડા એનવાયર પ્રોજેક્ટ વિ. દ્વારા સુંદર માહિતી પૂરી પાડવામાં આવી તથા તેમના દ્વારા તુલસીના રોપાનું વિતરણ કરવામાં આવ્યું હતું કમલેશભાઈ ડાભાણીએ જીવન તીર્થ લોક સેવા કેન્દ્રની માહિતી આપી હતી મુખ્યમહેમાન:-લા. અજયભાઈ શાહ ડિસ્ટ્રિક્ટ ગવર્નર (ઈલેક્ટ) અતિથિ વિશેષ:-લા. દિપક શાહ ગ્લોબલ સર્વિસ ટીમ ચેરમેન પ્રોજેક્ટ કોર્ડીનેટર:-લા. ગિરીશ પટેલ, લાયન્સ કલબ તથા જાયન્ટ્સ ગૃપના હોદેદાર ગાયત્રી પરિવારના પરિજન ભાઈ બહેનો હાજર રહ્યા હતા કાર્યક્રમના અંતે ઉપસ્થિત સર્વેને તરબૂચનો પ્રસાદ પીરસવામાં આવ્યો હતો.

અમદાવાદ વિમાન દુર્ઘટના: બ્રિટિશ એજન્સીએ હાથ ઊંચા કર્યા, કહ્યું- ભારતની તપાસમાં અમારી ભૂમિકા માત્ર 'એક્સપર્ટ' તરીકેની



એર ઈન્ડિયાની ફ્લાઈટ ઈ-૧૭૧ દુર્ઘટનાને એક વર્ષ થવા આવ્યું છતાં પીડિત પરિવારો હજુ પણ ન્યાય અને સાચા કારણોની શોધમાં ભટકી રહ્યા છે. ગત વર્ષે અમદાવાદના સરદાર

વલ્લભભાઈ પટેલ ઈન્ટરનેશનલ એરપોર્ટ પરથી ઉડાન ભર્યા બાદ તુરંત જ દુર્ઘટનાગ્રસ્ત થયેલા આ વિમાન મામલે હવે બ્રિટિશ તપાસ એજન્સીએ પણ પોતાની મર્યાદાઓ સ્પષ્ટ કરી દીધી છે.

બ્રિટિશ નાગરિકોના પરિવારોએ યુકેની એર એક્સપર્ટ ઈન્વેસ્ટિગેશન બ્રાન્ચ (છઈઈ) પાસે ટેકનિકલ રિવ્યુની માગ કરી હતી, પરંતુ એજન્સીએ પત્ર લખીને જણાવ્યું છે કે આ મામલે તેમની પાસે

કોઈ ટેકનિકલ તપાસ કરવાની સત્તા નથી. બ્રિટિશ એજન્સીના પ્રિન્સિપાલ ઈન્સ્પેક્ટર ગેરેન્ટ હર્બર્ટ પરિવારોને પાઠવેલા પત્રમાં સ્પષ્ટતા કરી છે કે, આ તપાસનું નેતૃત્વ ભારતની તપાસ એજન્સી કરી રહી છે અને યુકે તેમાં માત્ર એક એક્સપર્ટ તરીકે સામેલ છે. આંતરરાષ્ટ્રીય નિયમો મુજબ, યુકેના નાગરિકોએ જીવ ગુમાવ્યા હોવાથી તેમને ઘટનાસ્થળની મુલાકાત લેવાનો અને ભારત સરકાર દ્વારા જાહેર કરાયેલ ફેક્ટ્સ મેળવવાનો જ અધિકાર છે. તપાસના ટેકનિકલ પાસાઓ પર બ્રિટનનો કોઈ સીધો હસ્તક્ષેપ નથી. એજન્સીએ એ પણ નોંધ્યું છે કે, પ્રારંભિક અહેવાલો અંતિમ હોતા નથી અને તેમાં ફેરફાર શક્ય છે, તેથી પરિવારોએ ઉતાવળે કોઈ તારણ પર ન પહોંચવું જોઈએ.

ગાંધીનગર ભાજપમાં ભડકો થવાના એંધાણ: જિ. પંચાયતમાં 'નો-રિપીટ' થિયરીમાં દિગ્ગજોની બાદબાકીથી સંગઠનમાં ખળભળાટ

ગાંધીનગર જિલ્લા પંચાયતની આગામી ચૂંટણી માટે ભાજપ દ્વારા જાહેર કરવામાં આવેલી ઉમેદવારોની યાદીએ પક્ષમાં આંતરિક વિખવાદ અને રોષની જવાબાઓ ભડકાવી છે. 'નો-રિપીટ' થિયરીના નામે વર્ષોથી પક્ષ માટે લોહી-પરસેવો એક કરનારા સ્થાનિક દિગ્ગજોના પત્તા કાપી નાખવામાં આવતા સંગઠનમાં ભડકો થવાનો માહોલ ઉભો થયો છે. પાસ કરીને પક્ષપટ્ટો કરીને આવેલા નેતાઓને ટિકિટની લોટરી લાગતા સ્થાનિક કાર્યકરોમાં બળવાના સૂર સંભળાઈ રહ્યા છે. ગાંધીનગર જિલ્લા પંચાયતની આગામી ચૂંટણી માટે ભાજપ દ્વારા જાહેર કરવામાં આવેલી ઉમેદવારોની યાદીમાં દિગ્ગજોની બાદબાકીથી સંગઠનમાં ખળભળાટ મચી ગયો છે. પાર્ટીના પસંદગીકારોએ



અગાઉ ચૂંટાયેલા સભ્યો સહિત સ્થાનિક દિગ્ગજો પર રીતસરની સર્જિકલ સ્ટ્રાઈક કરી. ૨૮ બેઠકો પૈકી ૨૭ બેઠકો પર મુરતિયા જાહેર કરાયા છે, જેમાં નો-રિપીટ થિયરીનો કડક અમલ કરીને માત્ર બે સભ્યોને જ રિપીટ કરવામાં આવ્યા છે. જેમાં માણસાની લોદરા બેઠક પરથી કલ્પેશ પટેલ અને દહેગામની કડજોદરા બેઠક

પરથી રાજેન્દ્ર રાઠોડ પર ફરી વિશ્વાસ મુકાયો છે, જ્યારે બાકીની તમામ બેઠકો પર નવા ચહેરાઓને તક આપીને જૂના જોગીઓને હાંસિયામાં ધકેલી દેવાતા સંગઠનમાં ખળભળાટ મચી ગયો છે. આ યાદીમાં સૌથી વધુ આશ્ચર્ય અને રોષ આચારી ઉમેદવારોને કારણે જોવા મળી રહ્યો છે. કેમકે મૂળ કોંગ્રેસી અને બે વર્ષ પહેલા

ભાજપમાં ભળેલા રશિમભાઈ ઠાકોરને સાંતેજ અને રાજબેન ઠાકોરને ભોયણ મોટી બેઠક પર ટિકિટની લોટરી લાગી છે. જેના પગલે પક્ષના વફાદાર કાર્યકરોને અવગણીને પક્ષપટ્ટો કરનારાઓને વચન નિભાવવાના નામે ટિકિટ અપાતા આંતરિક રોષ ફાટી નીકળ્યો છે. આ ઉપરાંત માણસાની સોજા બેઠક પર ગત જૂનમાં ગ્રામ પંચાયતની ચૂંટણી હારી ગયેલા મહિલાના પતિને ટિકિટ અપાતા પક્ષની પસંદગી સામે ગંભીર સવાલો ઊઠી રહ્યા છે. પરિવારવાદના પણ કેટલાક કિસ્સા સામે આવ્યા છે. જેમાં બાંધકામ સમિતિના પૂર્વ ચેરમેનના પુત્રવધુ લક્ષ્મીબેન ઠાકોરને ઉવારસદ અને પેટાચૂંટણી જીતેલા સભ્યના પત્ની સોનીબેન દેસાઈને હાલીશા બેઠક પરથી મેદાનમાં ઉતારાયા છે.

યુવાનો, મધ્યમ વર્ગ અને નૈતિક દિશાનું સંકટ : એક કડવી હકીકત

છેલ્લા કેટલાક વર્ષોમાં દેશની સામાજિક અને રાજકીય પરિસ્થિતિએ એક ગંભીર પ્રશ્ન ઉભો કર્યો છે: શું આપણે જાણતા-અજાણતા એવી દિશામાં ધકેલાઈ રહ્યા છીએ, જ્યાં યુવાનો અને મધ્યમ વર્ગની વિચારશક્તિ, આંદોલન ક્ષમતા અને નૈતિક આધાર કમજોર થઈ રહ્યો છે?

સૌથી પ્રથમ પ્રશ્ન છે શિક્ષણનો. એક સમય એવો હતો જ્યારે ઉચ્ચ શિક્ષણ પ્રગતિનો માર્ગ માનવામાં આવતો હતો. આજે શિક્ષણ એટલું મોંઘું બની રહ્યું છે કે મધ્યમ વર્ગ માટે પણ તે ભારરૂપ બનતું જાય છે. જો શિક્ષણ સુલભ ન રહે, તો યુવાનોની વિચારશક્તિ અને પ્રશ્ન પૂછવાની ક્ષમતા પર સીધી અસર પડે છે. અજાણ અને અશક્ત સમાજને અવળી દિશા આપવી સહેલી બની જાય છે. આ ચિંતાનો મુદ્દો છે.

બીજો મહત્વનો મુદ્દો છે અવાજ ઉઠાવવાની શક્તિનો ઘટાડો. યુવાનો અને મધ્યમ વર્ગ હંમેશા પરિવર્તનના પ્રેરક રહ્યા છે. પરંતુ આર્થિક ભીસ, રોજગારીની અનિશ્ચિતતા અને જીવનની દોડમાં તેઓ એટલા વ્યસ્ત થઈ ગયા છે કે વિરોધ કરવાની, સવાલ પૂછવાની અને સંગઠિત થવાની શક્તિ ધીમે ધીમે ઘટી રહી છે. જો નાગરિક સક્રિય ન રહે, તો લોકશાહીનું સંતુલન પણ નબળું પડે છે.

ત્રીજો મુદ્દો છે ભ્રષ્ટાચાર. ભ્રષ્ટાચાર નવો નથી, પરંતુ છેલ્લા સમયમાં ઘણો વધી ગયો છે અને લોકોમાં એવો અનુભવ વધ્યો છે કે તે વધુ ખુલ્લેઆમ અને સ્વીકાર્ય બની રહ્યો છે. જ્યારે ખોટી પ્રવૃત્તિઓ સામેનો પ્રતિકાર નબળો પડે, ત્યારે તે સામાન્ય બની જાય છે અને આ સમાજ માટે સૌથી જોખમી સ્થિતિ છે.

ચોથી અને અત્યંત ગંભીર ચિંતા છે સ્ત્રીઓ સામેના અપરાધો. બળાત્કાર જેવી ઘટનાઓ કોઈપણ સંસ્કારી સમાજ માટે કલંક છે. પરંતુ જ્યારે આવા ગુનાઓ સામે એકસરખી નૈતિકતા જોવા ન મળે, અથવા "પોતાના-પરાયા"ના આધારે પ્રતિક્રિયા બદલાય, ત્યારે એ વધુ ભયાનક બની જાય છે. કેટલીકવાર તો એવી લાગણી થાય છે કે સમાજનો એક ભાગ આ બાબતો પ્રત્યે અસંવેદનશીલ બનતો જાય છે — જે ખરેખર આશ્ચર્યજનક અને ચિંતાજનક છે.

આ બધાની પાછળ એક માનસિક પરિબળ પણ કામ કરે છે. સતત ધ્રુવીકરણ, નફરતભર્યું વાતાવરણ અને "અમે સામે તેઓ"ની માનસિકતા. જ્યારે વ્યક્તિ સતત આવી ભાવનામાં જીવે છે, ત્યારે નાની ઘટનાઓમાં પણ અતિપ્રતિક્રિયા, આકોશ અને હિંસક વલણ વધે છે. રસ્તા પરની સામાન્ય ઘટના પણ ઝઘડામાં ફેરવાઈ જાય. આ માત્ર ઘટના નથી, એ માનસિક સ્થિતિનો પરિચય છે.

આ સાથે જ એક વધુ મહત્વપૂર્ણ બાબત ધ્યાનમાં લેવાની છે: પ્રશ્નને સતત ભૂતકાળની વાતોમાં ગૂંચવી રાખવાની અને તેને ભૂતકાળમાં જવાડવાની વૃત્તિ પણ ચિંતાજનક છે. જ્યારે વર્તમાનના વાસ્તવિક પ્રશ્નો: શિક્ષણ, રોજગારી, આર્થિક સ્થિતિ પર ધ્યાન આપવાની જરૂર હોય, ત્યારે ચર્ચાને ઈતિહાસ તરફ વાળવામાં આવે છે. આ રીતે વર્તમાનની નિષ્ફળતાઓને ઢાંકવાની એક કૃત્નૈતિક રમત ચાલી રહી હોય એવું લાગવું સ્વાભાવિક છે. જો સમાજ સતત ભૂતકાળમાં જ અટવાઈ રહે, તો તે વર્તમાનને સમજ શકતો નથી અને ભવિષ્યનું નિર્માણ પણ નબળું પડી જાય છે.

અહીં એક વધુ ગંભીર અને અશાંતિજનક પાસો ઉમેરવો જરૂરી છે: જ્યારે સમાજમાં કોઈ વ્યક્તિ અથવા વિચારધારા પ્રત્યે અતિશય અંધ અનુસરણ વિકસે છે, ત્યારે નૈતિકતા પણ પક્ષપાતી બની જાય છે. સ્ત્રીઓ સામેના અપરાધ જેવા મુદ્દાઓમાં, જ્યાં સહજ રીતે ઘૃણા અને કડક વિરોધ થવો જોઈએ, ત્યાં જો પ્રતિક્રિયા નબળી પડે અથવા મૌન છવાઈ જાય, તો એ માત્ર સામાજિક નહીં પરંતુ માનસિક અને નૈતિક સંકટનું સંકેત છે. આ સ્થિતિ અત્યંત આઘાતજનક છે, કારણ કે તે ન્યાયના મૂળભૂત સિદ્ધાંતોને જ પડકાર આપે છે. સાથે સાથે એક બીજો ખતરનાક પ્રવાહ પણ દેખાઈ રહ્યો છે: આજના ઈં અને વૈજ્ઞાનિક યુગમાં, જ્યાં તર્ક, માહિતી અને નવીનતા

દેશને આગળ લઈ જવી જોઈએ, ત્યાં મધ્યકાલીન માન્યતાઓ, અંધશ્રદ્ધા અને વહેમો તરફ વધતો ઝુકાવ ચિંતાજનક છે. પ્રગતિનો માર્ગ આગળ છે, પરંતુ વિચારધારા પાછળ જઈ રહી હોય એવું લાગવું એ દેશના ભવિષ્ય માટે સારો સંકેત નથી. જો યુવાનોને વૈજ્ઞાનિક દૃષ્ટિકોણની જગ્યાએ અતાર્કિક માન્યતાઓ તરફ દોરી જવાય, તો તે રાષ્ટ્રની દીર્ઘકાલીન પ્રગતિને અસર કરી શકે છે. અંતે, પ્રશ્ન એક જ છે: શું આપણે એવી દિશામાં જઈ રહ્યા છીએ જ્યાં નૈતિક મૂલ્યો માત્ર શબ્દ બની જાય અને વાસ્તવિક જીવનમાં તેનું કોઈ સ્થાન ન રહે? જો આ દિશા ચાલુ રહેશે, તો તેની અસર માત્ર આજ પર નહીં, પરંતુ આવનારી પેઢીઓ પર પડશે. કોઈપણ દેશની પ્રગતિ માત્ર ઈન્ફ્રાસ્ટ્રક્ચર કે આંકડાઓથી નથી થતી. તે ન્યાય, શિક્ષણ, સજાગતા અને નૈતિકતા પર આધારિત હોય છે.

આથી જરૂરી છે કે યુવાનો અને મધ્યમ વર્ગ ફરીથી પોતાની ભૂમિકા સમજે. પ્રશ્ન પૂછો, સજાગ બને અને નૈતિકતાને કેન્દ્રમાં રાખીને સમાજમાં પોતાનો અવાજ મજબૂત બનાવો. કારણ કે જો નૈતિક દિશા ડગમગી જશે, તો કોઈપણ પ્રગતિ લાંબા સમય સુધી ટકી શકશે નહીં. ભરત સાંગાણી